

ስለኢትዮጵያ ለሚደረገው የሦስት ቀን ጾምና ጸሎት፤

የምሕላው ጸሎት፤

በዜማ፤

መግቢያው ምስባክ፤

(ኹለቱንም እጆች ዘርግቶ)

በግእዝ፡-

ኢትዮጵያ ታበጽሕ እደዊሃ ኀበ እግዚአብሔር፤ ነገሥተ ምድር ሰብሐዎ ለእግዚአብሔር፤ ወዘምሩ ለአምላክነ።

በኢትዮጵያኛ፡-

ኢትዮጵያ፡ እጆቿን፡ ወደእግዚአብሔር ትዘረጋለች፤ የምድር መንግሥታት፡ እግዚአብሔርን አመስግኑ! ለአምላካችንም ዘምሩ!

ሕዝባዊው እግዚአታ፤

(በሕዝባዊ ዜማ)

በግእዝ፡-

በኢትዮጵያኛ፡-

እግዚአ፡ መሐረን ክርስቶስ፤
በእንተ ማርያም፡ መሐረን ክርስቶስ፤
ኪራላይሶን፤
ኦ አምላክ፤
እግዚአ ክርስቶስ፤
ያድኅነን እመዓቱ፤ ይሠውረን በምሕረቱ፤
በእንተ ማርያም ወላጇቱ፤
ስምዓን አምላክነ፡ ወመድኃኒን!

አቤቱ! ክርስቶስ ሆይ! ማረን!
ክርስቶስ ሆይ! ስለማርያም፡ ማረን!
አቤቱ! ይቅር በለን!
አምላክ ሆይ!
አቤቱ! ክርስቶስ ሆይ!
ስለወለደችው፡ ስለማርያም፡ ከቀጣጣው
ያድኅን! በምሕረቱ ይሠውረን!
አምላካችን መድኃኒታችን ሆይ!

ስማን!

ሃሌ ሉያ፤ መሐረን አብ!

(በዜማ፡ በኅብረት ሊያዜሙት ይቻላል።)

በግእዝ፡-

ሃሌ ሉያ! ዘበእንቲኣሃ ለቤተ ክርስቲያን፡ ተጸፋህከ በውስተ ዓውድ፡ ከመ ትቀድሳ በደምከ ክቡር፤ ዘበእንቲኣሃ፡ ዝግሓታተ መዋቅሕት ያረ፤ ወተዓገሠ ምራቀ ርኩሰ፤ እንዘ አልቦ ዘአበሰ፤ አምላክ ዲበ ዕፀ መስቀል ተሰቅለ።

(በኹለት ወገን ኾነውና በየአራቱ ነጥቦች ላይ አቁመው እየተቀበበሉ፡ በዜማ ሊሉት ይቻላል።)

መሐረን አብ። ሃሌ ሉያ። ተሣሃለን ወልድ። ሃሌ ሉያ። መንፈስ ቅዱስ መሐሪ። ተዘከረን በሣህልክ።

(፫ ጊዜ ይበሉት!)

ለከ ንፌት ስብሐተ፤ ወለከ ናዓርግ አኩቲተ፤ መሐረን መሐሪ፡ ኃጢአተነ አስተሥሪ፡ ወአድጎነነ፡ ወተማጎፀን ነፍሱን ወሥጋነ፡ ክርስቶስ ወልደ እግዚአብሔር፡ አምላክነ፡ ወመድኃኒነ፡ ኢየሱስ ክርስቶስ ተሣላለነ፡ በብዝሃ ምሕረትከ፡ ደምስስ አበሳነ፡ ወፈኑ ሣህለከ ላዕሌነ፡ እስመ እምጎቤከ፡ ውእቱ ሣህል፡ ሃሌ ሉያ መሐረን አብ መሐሪ፡ ወተሣላለነ፡ ሀብ ሣህለከ መሐሪ፡ ኢታጥፍአነ፡ ተዘኪረከ ዘትካት፡ በምሕረትከ፡ እስመ መሐሪ አንተ፡ ወብዙጎ ሣህልከ ለኩሎሙ እለ ይጼውዑከ፡ ይጼውዑከ በጽድቅ፡ ሰማዒ ወትረ፡ ከሃሊ ዘውስተ አድጎኖ፡ ከሃሊ፡ ዘውስተ አድጎኖ፡ ለአምላክነ እስመ ጽድቅ ቃሉ፡ ንስኣሎ ለአብ፡ ይፈኑ ለነ ሣህሎ፡ እስመ አብ የአክል ለዘሰኣሎ፡

ሃሌ ሉያ፡ ስብሐት ሎቱ ይደሉ፡ ሃሌ ሉያ፡ አኩቲት ሎቱ ይደሉ፡ ሃሌ ሉያ፡ ለክርስቶስ ለእግዚአ ቡሉ፡ ሃሌ ሉያ፡ ሃሌ፡ ሃሌ ሉያ፡ ወይእዜነ፡ መኑ ተስፋዮ፡ አኮነ፡ እግዚአብሔር፡ ውስተ እዴከ እግዚአ አመሐፅን ነፍሱየ፡ ጎበ አምላክ ምሕረት፡ አምሐፅን ነፍሱየ፡ ጎበ ንጉሠ ስብሐት፡ አመሐፅን ነፍሱየ፡ በእግዚእየ ወአምላኪየ፡ አመሐፅን ነፍሱየ፡ እምኩሉ ምግባረ እኩይ፡ አድጎኖ ለነፍሱየ፡ ሀቡ፡ ንስኣሎ፡ ንስኣሎ፡ ናስተምሕሮ፡ ለአምላክነ ጸድቅ እስመ ጽድቅ ቃሉ፡

ዘይክል ኩሎ ወአልቦ ዘይሰዓኖ፡ አምላክ ነዳያን ረዳኤ ምንዳባን፡ ንሕነ ጎቤከ ተማጎፀነ፡ ዘይክል ኩሎ ወአልቦ ዘይሰዓኖ፡ አምላክ ነዳያን ናዛዜ ጎዙናን፡ ንሕነ ጎቤከ ተማጎፀነ፡ ዘይክል ኩሎ ወአልቦ ዘይሰዓኖ፡ አምላክ ነዳያን ወተስፋ ቅቡጻን፡ ንሕነ ጎቤከ ተማጎፀነ፡ ወበከመ ዐቀብከነ እምነግህ እስከ ሠርክ፡ ዕቀብነ እግዝእ እምሠርክ እስከነግህ፡

(በጎብረት የሚቀጥሉት)

ተሣላልክ እግዚአ ምድረከ፤ ሃሌ ሉያ፤ ስማዕ ጸሎተነ፡ ወስእለተነ፤ ወስረይ ኩሎ ኃጢአተነ፤ ስማዕ፤ ጸሎተነ፤ ወስእለተነ፤ ዘሰማዕኮ ጸሎቶ ወስእለቶ ለእዝራ፤ ተወከፍ ምሕላነ፤ ሰላመከ ሀበነ፤ ወእማዕከሌነ ኢትርጎቅ፡

ወሚጥ መግተክ እምኔነ፤ ሃሌ ሉያ! ንዒ ጎቤየ እንቲአየ፤ ሠናይት ርግብየ፤ መግዛ አፋሃ ከመ ኮል፡ ወኩሉ ነገራ በሰላም፡

አርእየነ እግዚአ ሣህልክ፤ ሃሌ ሉያ! ሰላመ አብ፤ ወሰላመ ወልድ፤ ወሰላመ መንፈስ ቅዱስ፤ የሃሉ ማዕከሌክሙ አጎው፡

በኢትዮጵያኛ፡-

ሃሌ ሉያ! (ሀለው፥ ህልው፥ ይሂሉ፡፡ የነበርህ! ያለህ! የምትኖር!) ለቤተ ክርስቲያን ስትል፡ በአደባባይ በጥሬ የተመታህ፥ አቤቱ! ይህን ማድረግህ፡ እርሷን፡ በከበረ ደምህ፡ ትቀድሳት ዘንድ ነው፡፡ ለእርሷ ሲል፡ ታሥሮ መጎተትን የተቀበለ፥ የፈጸመውም በደል ሳይኖር፡ ርኩስ ምራቅን የታገሠ አምላክ፡ በእንጨት መስቀል ላይ ተሰቀለ፡፡

አብ ሆይ! ማረን! ሃሌ ሉያ! ወልድ ሆይ! ይቅር በለን! ሃሌ ሉያ! መሐሪ መንፈስ ቅዱስ ሆይ! በይቅርታህ አስበን! (፫ ጊዜ)

ለአንተ፡ ፍጹም ምስጋናን እናቀርባለን፡፡ ቸር፥ ይቅር ባይ ሆይ! ማረን! ኃጢአታችንንም አስተሥርይልን! የእግዚአብሔር ልጅ ኢየሱስ ክርስቶስ ሆይ! አድነን! በነፍስ በሥጋም ጠብቀን! አምላካችን፥ መድኃኒታችን ኢየሱስ ክርስቶስ ሆይ! ይቅር በለን! በቸርነትህ ብዛት በደላችንን ደምስስ! ይቅርታህንም ላክልን! ይቅርታ ካንተ ዘንድ ነውና፡፡

ሃሌ ሉያ! ይቅር ባይ አብ ሆይ! ማረን! ይቅር በለን! መሐሪ የኾንህ አቤቱ! ይቅርታህን ስጠን! የቀድሞ ኃጢአታችንንም አስበህ አታጥፋን! በቸርነትህ፡ አንተ ይቅር ባይ ነህና፡፡ ለሚጠሩህ፥ ለሚለምኑህ ኹሉ፡ ይቅርታህ ብዙ ነው፡፡ በእውነት ይጠሩሃል፤ አንተም ዘወትር ትሰማለህ፡፡ ኹሉን ለማድረግ የምትችል ነህ፡፡ ኹሉን ለማድረግ የሚችል የአምላካችን ቃሉ እውነት ነውና፡፡ ይቅርታውን ይልክልን ዘንድ፡ አብን እንለምነው! አብ፡ ለለመነው ኹሉ ይበቃልና፡፡

ሃሌ ሉያ! ለእርሱ ምስጋና ይገባል። ሃሌ ሉያ፡ ከእርሱ ክብር ምስጋና ይገባል። ሃሌ ሉያ፡ ለኹሉ ጌታ፡ ለክርስቶስ ምስጋና ይገባል። ሃሌ ሉያ! ሃሌ፥ ሃሌ ሉያ!

ዛሬስ፡ ተስፋዬ ማነው? እግዚአብሔር አይደለምን? አቤቱ! ነፍሴን፡ ለአንተ አደራ አስጠብቃለሁ፤ ከምሕረት አምላክ ዘንድ፡ ነፍሴን አደራ አስጠብቃለሁ፤ በጌታዬና በአምላኬ፡ ነፍሴን አደራ አስጠብቃለሁ። ከክፉ ሥራ ኹሉ፡ ነፍሴን፥ ሰውነቴን አድናት!

ኑ! እንለምነው! እንለምነው! እንማልደው! የአምላካችን ቃሉ፡ እውነት ነውና።

ኹሉን የሚችል፥ የሚሳነውም የሌለ፥ የድሆች አምላክ! የተቸገሩትን የሚረዳ! አቤቱ! እኛም ወደአንተ ተማጥነናል! ኹሉን የሚችል፥ የሚሳነውም የሌለ፥ የድሆች አምላክ! ያዘኑትን የሚያጽናና! አቤቱ! እኛም ወደአንተ ተማጥነናል! ኹሉን የሚችል፥ የሚሳነውም የሌለ፥ የድሆች አምላክ! ተስፋ ለቆረጡ ተስፋቸው! አቤቱ! እኛም ወደአንተ ተማጥነናል!

ከጧት እስከጧታ እንደጠበቅኸን፥ አቤቱ! እንዲሁ፡ ከጧታ እስከጧት ጠብቀን!

(በኅብረት የሚቀጥሉት፡-)

ሃሌ ሉያ! ጌታ ሆይ! ለፍጥረትህ ቸርነትህን አድርግ! ጸሎታችንንና ልመናችንን ስማ! ኃጢአታችንንም ኹሉ ይቅር በል! የዕዝራን፡ ጸሎቱንና ልመናውን እንደሰማህ፡ የእኛንም ጸሎትና ልመና ስማ! ምሕላችንን ተቀበል! ሰላምህን ስጠን! ከመካከላችንም አትራቅ!

ሃሌ ሉያ! መዓትህን ከእኛ መልስ! የአፏ መዓዛ እንደኮል፥ ነገርዋ ኹሉ ሰላማዊ የኾነ፥ የኔዪቱ መልካም ርግብ ማርያም ሆይ! ወደእኔ ነዪልኝ!

ሃሌ ሉያ! አቤቱ! ቸርነትህን አሳየን! የአብ ሰላም፥ የወልድ ሰላም፥ የመንፈስ ቅዱስ ሰላም፡ በመካከላችን ይኹን!

አድኅነ ሕዝብክ፤

(በኅብረት ኾነው፡ በዜማ ሊሉት ይቻላል።)

በግእዝ፡-

አድኅነ ሕዝብክ፤ ወባርከነ ርስተክ፤ ሀበነ፡ ኃይለ ወመዊአ ለአግብርቲክ፥ ለእለ ንጹውዕ ስመክ፤ ዕቀበነ ውሉደ ሕዝብክ፤ ወሕዕረነ፡ በኃይለ መላእክቲክ፡ ወትረ በኩሉ ጊዜ ወበኩሉ ሰዓት፥ በኃይለ መስቀልክ፡ ርድአነ፥ በዕፀ መስቀልክ ቤዝወነ።

በእንተ አብርሃም ፍቁርክ፤ ወበእንተ ይስሐቅ ቍልዔክ፤ ወበእንተ እስራኤል ቅዱስክ፤ ተዘከር እግዚአ ኪዳነክ! ፍጡነ ፈኑ ሣህለክ! መሐር ኪያነ ዘፈጠርክ! ሥረይ፡ ኃጢአተ ሕዝብክ! ወመሐር ተግባረክ! እግዚአ፡ ታጥፍአነ ሓሰ ለክ!

በእንተ ማርያም ወላዲትክ፤ ወበእንተ ዮሐንስ መጥምቅክ፤ ወበእንተ ኩሎሙ ቅዱሳኒክ፤ ርድአነ ወትረ፡ በኃይለ መስቀልክ፤ ኢታስተኃፍረነ እግዚአ በቅድሜክ።

እግዝእትነ! ነጽሪ ኅቤነ! ጸልዬ ለነ ለደቂቅኪ! ወአድኅንነ እምኩሉ ምንዳቤ ውነዘን! መዓልተ ምስሌነ፤ ወሌሊተ ማዕከሌነ፤ አንተ እግዚአ! ኢትርኅቅ እምኔነ! ሀሉ ምስሌነ! ረዳኤ ኩነነ! ኢትግድፈነ ወኢትመነነ አምላክ ሰላም ተራድአነ!

ኢትግድፈነ! ኢትግድፈነ ወኢትመነነ አምላክ ሰላም ተራድአነ! (፫ ጊዜ)

እግዝእትነ! እግዝእትነ! ነጽሪ ኅቤነ! ሰላመ ወልድኪ፡ የሀሉ ምስሌነ! (፫ ጊዜ)

እግዚአ! መሐረነ ክርስቶስ! (፫ ጊዜ)

(አንገታቸውን ዝቅ በማድረግ፡ ይህን የምስጋና ቃል፡ በኅብረት ዜማ ያሰሙ!)

ስብሐት ለእግዚአብሔር፡ ኪያነ ዘፈጠረ፡ ከመ ናምልኮ!
ስብሐት ለማርያም፡ እመ አምላክ፡ ንግሥትነ፤ ወእምነ!
ስብሐት ለመስቀለ ክርስቶስ፡ ዕፀ መድኃኒት፤ ኃይልነ፤ ወጸወንነ!

በኢትዮጵያኛ፡-

የቃል ኪዳን ሕዝብ የኮንነውን፡ እኛን ወገኖቻችን አድነን! ባርከንም! ስምህን ለምንጠራ፡ ለእኛ ለአገልጋዮቻችን፡ ድል መንሣትንና ኃይልን ስጠን! የቃል ኪዳን ሕዝብ ልጆች ነንና ጠብቀን! በመስቀልህ ታዳጊነት እርዳን! በመስቀልህ ተቤገን!

ስለባለሟልህ አብርሃም፥ ስለወዳጅህ ይስሐቅ፥ ስለመረጥኸው እስራኤልም ብለህ፡ አቤቱ፥ ቃል ኪዳንህን አስብ! ይቅርታህን ፈጥነህ ላክ! የፈጠርኸን እኛን ማረን! የወገኖቻችን ኃጢአት አስተሥርይ! የእጅህን ፍጥረቶች እኛን ማረን! አቤቱ፥ አታጥፋን! ይህ በአንተ ዘንድ አይደረግ!

ስለእናትህ፡ ድንግል ማርያም ብለህ! ስለአጠመቀህ፡ ዮሐንስና ስለቅዱሳንህ ኹሉ ብለህ፡ ኹልጊዜ በመስቀልህ ታዳጊነት እርዳን! አቤቱ፥ በፊትህ አታሳፍረን!

እመቤታችን፥ እናታችን ሆይ!! ወደእኛ ተመልከቺ! ለእኛ ለልጆቻችሁ ለምኒልን! ከችግርና ከጎዘን ኹሉ አድኚን!

አቤቱ፥ ቀን፡ ከእኛ ጋር፥ ሌትም፡ በመካከላችን ኹን! አንተ፡ ከእኛ አትለይ! ከእኛ ጋር ኑር! ረዳትም ኹንን! አትተወን! አትናቀንም! የሰላም አምላክ ሆይ፥ ተራዳን!

አትተወን፥ አትተወን፥ አትናቀንም! የሰላም አምላክ ሆይ፥ ተራዳን! (፫ ጊዜ)

እመቤታችን ሆይ፥ እመቤታችን ሆይ! ወደእኛ ተመልከቺ! የልጅሽም ሰላም፡ በእኛ ላይ አድሮ ይኑር! (፫ ጊዜ)

አቤቱ፥ ክርስቶስ ማረን! (፫ ጊዜ)

(አንገታቸውን ዝቅ በማድረግ፡ ይህን የምስጋና ቃል፡ በጎብረት ዜማ ያሰሙ።)

እርሱን እናመልከው ዘንድ፡ እኛን ለፈጠረ እግዚአብሔር፡ ምስጋና ይገባል።
አምላክን ለወለደች፡ ለንግሥታችንና እናታችን፡ ድንግል ማርያም ምስጋና ይገባል።
ኃይልና ጋሻ፥ መድኃኒትም ለኾነን፡ ለክርስቶስ መስቀል፡ ምስጋና ይገባል።

የእግዚአታ ጸሎት፤

(ካህኑ፡ ከፍ ባለ ድምፅ፡ እንዲህ የሚለውን መግቢያ፡ በንባብ ያሰማ፡-)

በግእዝ፡-

ሰላም አብ ወወልድ ወመንፈስ ቅዱስ፤ ወፍቅራ ለእግዝእትነ ማርያም ድንግል ወላዲተ አምላክ፤ ሞገስ መስቀሉ፥ ወሀብተ ረድዔቱ ለእግዚእነ፥ ወአምላክነ፥ ወመድኃኒነ ኢየሱስ ክርስቶስ፡ ኢይርኃቅ ወትረ፡ እማዕከሌየ ወእማዕከሌክሙ እስከለዓለም!

(ቀጥሎ፡ ከሕዝቡ ጋር ፫፥ ፫ ጊዜያት በመቀባበል፡ መጀመሪያ በንዑስ ዜማ፥ ከዚያ፡ በልዑል ዜማ፡ ይህን ይበል!)

እግዚአ መሐረነ ክርስቶስ!

(አያይዞም፡ ከሕዝቡ ጋር ፫፥ ፫ ጊዜያት በመቀባበል፡ መጀመሪያ፡ በልዑል ዜማ፥ ቀጥሎ፡ በንዑስ የመዝጊያ ዜማ፡ ይህን ተከታይ የምሕላ ጸሎት ይበል!)

በእንተ ማርያም መሐረነ ክርስቶስ!

(በመጨረሻ፡ ኹሉም፡ በጎብረት፡ ይህን ያዟቸው!)

ሰአሊ ለነ ማርያም፡ ምሕረተ ወልድኪ የሐውጸነ እምአርያም። ሰአሊ ለነ ማርያም ለለሰዓቱ፥ ተግባረ እደዊሁ፡ ለወልድኪ ኢንጥፋዕ በከንቱ። ኩሎ መዓልተ፥ ወኩሎ ሌሊተ፥ ብዙኅ ኃጢአተ ዘገበርነ፤ በእንተ ማርያም፡ እምከ፥ መሐሪ ስረይ ለነ!

እግዚአ፥ ዕቀባነ፡ ለኩልነ ኢትዮጵያውያን፡ ውሉድ፥ ወአዋልድ፡ ዘኪዳንክ ቅዱስ!

እግዚአ፥ ዕቀባ፡ ለሀገሪትነ ኢትዮጵያ!

እግዚአ፥ ዕቀቦሙ፡ ለኩሎሙ ሕዝብ ኢትዮጵያ!

እግዚአ፥ ዕቀቦሙ፡ ለኩሎሙ ሕዝብ ዓለም፡ እለ ይትመሐፀኑ በስምክ ቅዱስ፥ ወበስማ ለእምነ ቅድስት ድንግል ማርያም፡ ወላዲተ አምላክ!

እግዚአ፥ ፈውሶሙ፡ ለአግብርቲክ፥ ወለአዕማቲክ ኩሎሙ ኢትዮጵያውያን።

እግዚአ፥ አዕርፎሙ፡ ለነፍሳተ አግብርቲክ ወለአዕማቲክ ኩሎሙ ኢትዮጵያውያን!

በኢትዮጵያኛ፡-

(ካህኑ፡ ይህን የእግዚአታ መግቢያ ጸሎት፡ ከፍ ባለ የንባብ ድምፅ ያሰማ!)

የአብ፥ የወልድና የመንፈስ ቅዱስ ሰላም፥ አምላክን የወለደች፡ የእመቤታችን፡ ቅድስት ድንግል ማርያም ፍቅር፥ የአምላካችን፡ ኢየሱስ ክርስቶስ፡ የመስቀሉ ሞገስና የጸጋው ረድዔት፡ ምንጊዜም፡ በእናንተም፥ በእኔም ይደር! ለዘለዓለሙ!

(አያይዘም፡ ከሕዝቡ ጋር ኩ፥ ኩ ጊዜያት በመቀባበል፡ መጀመሪያ በንዑስ ዜማ፡ ቀጥሎ፡ በልዑል ዜማ፡ ይህን ይበል!)

“አቤቱ! ክርስቶስ ማረን!”

(ቀጥሎ፡ ከሕዝቡ ጋር ኩ፥ ኩ ጊዜያት በመቀባበል፡ መጀመሪያ፡ በልዑል ዜማ፥ ከዚያ፡ በንዑስ የመዝጊያ ዜማ፡ ይህን ተከታይ የምሕላ ጸሎት ይበል!)

“ስለማርያም ብለህ፥ ክርስቶስ ማረን!”

(በመጨረሻ፡ ኹሉም በጎብረት፡ ይህን ያዟቸው!)

ማርያም ሆይ፥ የልጅሽ ምሕረት፡ ከአርያም ይጎበኘን ዘንድ ለምኒልን! ማርያም ሆይ፥ የልጅሽ የእጁ ሥራዎች የኾንነው እኛ፡ ከንቱ ኾንን እንዳንጠፋ፡ በየሰዓቱ ለምኒልን! በቀንም፥ በሌሊትም፡ የሠራነውን፡ ብዙውን ኃጢአታችንን ኹሉ፡ ስለእናትህ፡ ድንግል ማርያም ብለህ፡ መሐሪው አምላክ ሆይ፥ ይቅር በለን!

ጌታ ሆይ፥ የቅዱሱ ኪዳን ወንዶችና ሴቶች ልጆችህ የኾንነውን፡ እኛን ኢትዮጵያውያንን፡ በያለንበት ጠብቀን!

ጌታ ሆይ፥ አገራችንን ኢትዮጵያን ጠብቅልን!

ጌታ ሆይ፥ በኢትዮጵያ የሚኖሩትን ሕዝቦች ኹሉ ጠብቅ!

ጌታ ሆይ፥ በቅዱስ ስምህ፥ በወለደችህ እናታችን፡ ቅድስት ድንግል ማርያምም ስም የተማፀኑትን የዓለም ሕዝቦች ኹሉ ጠብቅ!

ጌታ ሆይ! በልዩ ልዩ ሕመም፥ ችግርና መከራ ላይ የሚገኙትን ወንዶችና ሴቶች አገልጋዮችህን ኢትዮጵያውያንን፡ በረድዔትህና በምሕረትህ ጎብኝልን!

ጌታ ሆይ፥ በዕረፍተ ሥጋ የተለዩንን፡ የወንዶችና የሴቶች አገልጋዮችህን ኢትዮጵያውያንን ነፍሳት በገነት ሕይወት አሳርፍልን!

የምሕላው ጸሎት መዝጊያ፤

እስከሊ ማርያም በሃሌ ሉያ!

(በአጼ ልብነ ድንግል ዘመን ኢትዮጵያውያን፣ በግራኝ አሕመድ ወረራ ጊዜ የጸለዩት።)

በግእዝ፡-

በእንተ ፍቅር አብ ወወልድ ወመንፈስ ቅዱስ ኬንያ፤
እስከሊ ማርያም በሃሌ ሉያ!
ኅዘና ስምዒ ወብካያ ለሀገሪትኅ ኢትዮጵያ።

በኢትዮጵያኛ፡-

ሠሪዋ በኾነው፡ በአብ፥ በወልድ፥ በመንፈስ ቅዱስ ፍቅር ኾነሽ፥
ማርያም ሆይ! በሃሌ ሉያ፡ የምስጋና ቃል የምንለምንሽ፥
አገራችንን ኢትዮጵያን፡ ኅዘኗንና ለቅሶዋን ሰምተሽ፥
እንድታማልጂ ነው ከልጅሽ።

የኢትዮጵያውያን፣ የቅዱሱ ኪዳን መዝሙር፤

፩. ሃሌ ሉያ ለአብ፡ ለሰማይ አባታችን፤
ስብሐት ለእግዚአብሔር ወልድ፡ ካህን ንጉሣችን፤
ለመንፈስ ቅዱስም፡ ጸጋ ሕይወታችን፤
አቅርቦናልና፡ በዝርጉ እጃችን፤
ጌታ ሆይ ተቀበል፡ ይኸው ምስጋናችን፤ ይኸው ምስጋናችን።

፪. ሰላም ለማርያም፡ ጽዮን እናታችን፤
ኪዳነ ምሕረት፡ ድንግል ንግሥታችን፤
ተዋሕዶ ሃይማኖት፡ ቤተ ክርስቲያናችን፤
ርስትሽ ነንና፡ በሕዝብነታችን፤
ይሰማ በአርያም፡ ይኸ መዝሙራችን፤ ይኸ መዝሙራችን።

፫. ለሰውነታችን፡ ለመንፈስ ምግባችን፤
ለሕመም መድኃኒት፡ ለደዌ ፈውሳችን፤
ከክፋት፥ ከኃጢአት፥ ከሞት መዳኛችን፤
በመከራ ጊዜ፡ ተስፋ መጽናኛችን፤
በእምነትና ምግባር፡ የትእግሥት ፍሬአችን፤ የትእግሥት ፍሬአችን።

፬. ለግል፥ ለቤተሰብ፥ ለኅብረት ኑሮአችን፤
ለአንድነት፥ ለፍቅር፥ ለሰላም ግባችን፤
ለሰብአዊ መብት፥ ለፍትሕ ዋስትናችን፤
አጥቂ እንዳይሳዳን፡ አለኝታ ጋሻችን፤
ለድል አድራጊነት፡ መሣሪያ ኃይላችን፤ መሣሪያ ኃይላችን።

፭. ለዚህ ፊደላችን፡ ለግእዝ ቋንቋችን፤
ለእውቀት፡ ለጥበብ፡ ለሥልጣኔአችን፤
ለልማት፡ ለዕድገት፡ መሠረት ሕንፃችን፤
በተፈጥሮ ውበት፡ ገነት አገራችን፤
የምንኖርበት፡ የታሪክ ክብራችን፤ የታሪክ ክብራችን።

፮. ለኖላ ልጆች ውሳደት፡ የዘር ሓረጎችን፤
ለኢትዮጵያዊነት፡ መጠሪያ ስማችን፤
ለማንነታችን፡ ልዩ ማስረጃችን፤
በቀስተ ደመና፡ ነጻነት ልብሳችን፤
የማርያም መቀነት፡ ሰንደቅ ዓላማችን፤ ሰንደቅ ዓላማችን።

፯. አንበሳው ክርስቶስ፡ ምልክት አርማችን፤
ካምላክ ያገኘነው፡ ሕገ መንግሥታችን፤
ማንም የማይነጥቀን፡ የሰማይ ወርቃችን፤
የምንጠብቀው፡ ያደራ ውርሳችን፤
ቅዱሱ ኪዳን ነው፡ ሕያዉ ቅርሳችን፤ ሕያዉ ቅርሳችን።

የኢትዮጵያውያን፡ የመከራ ጊዜ መዝሙር፤

ኢትዮጵያ ሆይ፡ ሀገራችን! ረስቼሽ እንደኾን፡ ቀኜ ትርሳኝ፤
ያሳሰብሁሽ እንደኾን፡ መላሴ ትናጋዬን ሰልቶ ይውጋኝ፤
ከደስታዬ ኹሉ በላይ፡ ኢትዮጵያ ሆይ! አንቺ ባትኾኝ፡ ስደት ይብላኝ።
አቤቱ ፈጣሪያችን፡ በኢትዮጵያ ቀን፡ ጠላቶቿን ኹሉ አስብ፤
አፍርሷት፡ ኢትዮጵያን፡ እስከመሠረቷ ድረስ፡ የሚሉትንም ሕዝብ።
እናንት ትምክህተኞች፡ የኢትዮጵያ ጸሮች፡ የተንከላችሁን ብድራት፤
የሚመልስ ነው አምላካቸው፡ በፍትሕ በተአምራት፤
በሚጠሉሽ ላይ፡ በእውነት፤
በቅን ለሚፈርደው ንጉሥ፡ ምስጋናችን ይብዛለት።
ኢትዮጵያ ሆይ፡ ሀገራችን! ረስቼሽ እንደኾን፡ ቀኜ ትርሳኝ።

ለእግዚአብሔር የሚያቀርቡት፡ የኢትዮጵያውያን ምስጋና፤
(በመዝሙር)

አባታችን ሆይ! የምትኖር በሰማይ፤
መንግሥትህ በስምህ፡ ሰፊነት በእኛ ላይ፡ ሰፊነት በእኛ ላይ።
በሰማይ የጸናች፡ ሕያው ፈቃድህ፤
ተፈጸመች በምድር፡ በሥግው ቃልህ፡ በሥግው ቃልህ።
ፍቅርህ ለምግባችን፡ ፍጥረትን ያስገኘች፤
በደልን ደምስሳ፡ ዕርቅን መሠረተች፤ ዕርቅን መሠረተች።
ጌታ ሆይ! አዳንከን፡ ከሞት ከፈተና፤
በልጅህ ቤዛነት፡ በትንሣኤው ፋና፡ በትንሣኤው ፋና።
ኃይልና ምስጋና፡ ጸንተው ለመንግሥትህ፤
አበቃኸን እኛን፡ ለቅዱስ ኪዳንህ፡ ለቅዱስ ኪዳንህ።

ድንግል ማርያም የሚያቀርቡት፣ የኢትዮጵያውያን ሰላምታ፤

(በመዝሙር)

እናታችን ሆይ! ማርያም ድንግል፥ ማርያም ድንግል፤
ሰላም እያልንሽ ነው፣ በገብርኤል ቃል፥ በመልአኩ ቃል።
በሥጋ አካልሽ፣ ደግሞም በኅሊና፥ ደግሞም በኅሊና፤
ባሕርይሽ ኾነ፣ ፍጹም ድንግልና፥ ፍጹም ድንግልና።
ላሸናፊው አምላክ፣ ለእግዚአብሔር እናት፥ ለጌታ እናት፤
ማቅረብ ይገባናል፣ ሰላምታን በምነት፥ ሰላምታን በውነት።
ከሴቶች መካከል፣ ባለሽ ቅድስና፥ ባለሽ ቅድስና፤
ማኅፀንሽ አፈራ፣ የሕይወትን መና፥ የሕይወትን መና።
ደስ ይበልሽ አንቺ፣ የግዜር ባለጸጋ፥ ያምላክ ባለጸጋ፤
አቅርቢን ከልጅሽ፣ ደሙ ኾኖን ዋጋ፤ ደሙ ኾኖን ዋጋ።

የኢትዮጵያውያን፣ የሰንደቅ ዓላማ መዝሙር፤

(ዓናቱ፣ የመስቀል ምልክትን በተቀዳጀ መጻር ላይ የሚውለበለበውን፣ የኢትዮጵያን ሰንደቅ ዓላማ፣ ከመካከላቸው፣ አንዱ፣ ከፊት ለፊታቸው ይዞ ይዘምሩት።)

ኢትዮጵያ ሆይ(ድንግል ማርያም)! ደስ ይበልሽ፤

በአምላክሽ ኃይል በንጉሥሽ(በኢየሱስ ክርስቶስ)።

ተባብረዋልና ልጆችሽ(ኢትዮጵያውያን)፤

አይነካም ከቶ ነጻነትሽ።

ብርቱ ናቸውና ተራሮችሽ፤

አትፈሪም ከጠላቶችሽ።

የድል ሰንደቅ ዓላማችን፥

ይኑርልን ለክብራችን።